

## NARAYANIYAM DASHAKA 82

pradyumnō raukmiṇēyah sa khalu tava kalā śambarēṇāhṛtastam  
 hatvā ratyā sahāptō nijapuramaharadrukmikanyām cha dhanyām ॥  
 tatputrō'thāniruddhō guṇanidhiravahadrōchanām rukmipautrīm  
 tatrōdvāhē gatastvam nyavadhi musalinā rukmyapi dyūtavairāt ॥ 1॥

bāṇasya sā balisutasya sahasrabāhō-  
 rmāhēśvarasya mahitā duhitā kilōṣā ॥  
 tvatpautramēnamaniruddhamadṛṣṭapūrvam  
 svapnē'nubhūya bhagavan virahāturā'bhūt ॥ 2॥

yōginyatīva kuśalā khalu chitralēkhā  
 tasyāḥ sakhi vilikhati taruṇānaśēśān ॥  
 tatrāniruddhamuṣayā vidiṭam niśayā-  
 mānēṣṭa yōgabalatō bhavatō nikētāt ॥ 3॥

kanyāpurē dayitayā sukhamāramantam  
 chainam kathañchana babandhuṣi śarvabandhau ॥  
 śrīnāradōktatadudantadurantarōṣai-  
 stvam tasya śōṇitapuram yadubhirnyarundhāḥ ॥ 4॥

purīpālaśśailapriyataduhitṛnāthō'sya bhagavān  
 samaṁ bhūtavrātairyadubalaṁsaṅkam nirurudhē ॥  
 mahāprāṇō bāṇō jhaṭiti yuyudhānēnayuyudhē  
 guhaḥ pradyumnēna tvamapi puraḥantrā jaghaṭiṣē ॥ 5॥

niruddhāśeṣāstrē mumuhuṣi tavāstrēṇa giriṣē  
 drutā bhūtā bhītāḥ pramathakulavīrāḥ pramathitāḥ ॥  
 parāskandt skandah kusumaśarabāṇaiścha sachivah  
 sa kumbhāṇḍō bhāṇḍam navamiva balēnāśu bibhidē ॥ 6॥

chāpānām pañchaśatyā prasabhamupagatē Chinnachāpē'tha bāṇē  
 vyarthē yātē samētō jvarapatiraśanairajvari tvajjvarēṇa ॥  
 jñānī stutvā'tha datvā tava charitajuṣām vijvaram sa jvarō'gāt  
 prāyō'ntarjñānavantō'pi cha bahutamasā raudrachēṣṭā hi raudrāḥ ॥ 7॥

bāṇam nānāyudhōgram punarabhipatitam darpadōṣādvitanvan  
 nirlūnāśeṣadōṣam sapadi bubudhusā śaṅkarēṇōpagītaḥ ॥

tadvāchā śiṣṭabāhudvītayamubhayatō nirbhayaṁ tatpriyam tam  
muktvā taddattamānō nijapuramagamaḥ sāniruddhaḥ sahōṣaḥ ॥ 8॥

muhustāvachChakram̄ varuṇamajayō nandaharaṇē  
yamaṁ bālānītau davadahanapānē'nilasakham ॥  
vidhiṁ vatsastēyē giriśamiha bāṇasya samarē  
vibhō viśvōtkarṣī tadayamavatārō jayati tē ॥ 9॥

dvijaruṣā kṛkalāsavapurdharam̄ nṛganṛpam̄ tridivālayamāpayan ॥  
nijajanē dvijabhaktimanuttamāmupadiśan pavanēśvar pāhi mām ॥ 10॥

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.  
Phone Number: +91 9493475515 | [www.amritanilayam.org](http://www.amritanilayam.org)